

દર સોમવારે વોટ્સએપ પર પ્રકાશિત થતું  
કરન્ટ અફેર્સ નું એકમાત્ર મેગેઝીન

## \* વિદ્યાશક્તિ \*

→ આપના વોટ્સએપ પર અંક મેળવવા માટે  
**Join Vidhyashakti** લખી **7359470068** પર  
વોટ્સએપમાંથી મેસેજ મોકલવો. દર સોમવારે  
અંક મેળવવા આપના મોબાઇલમાં  
વિદ્યાશક્તિનો નંબર **SAVE** હોવો જરૂરી છે.  
અંક નં-35 તા: 31 જુલાઈ - 2019

સંપાદક: દરબાર સહદેવસિંહ

સ્થળ : માળિયા હાટીના

જિ : જુનાગઢ

[www.vidhyashakti.blogspot.com](http://www.vidhyashakti.blogspot.com)

[Email : vidhyashaktigujarat@gmail.com](mailto:vidhyashaktigujarat@gmail.com)

## \* ~ ગુજરાત ~ \*

- » મુખ્યમંત્રી વિજય રૂપાણીએ અમદાવાદની પારેખ હોસ્પિટલમાં રાજ્યની સૌપ્રથમ આધુનિક રોબોટિક ઓર્થોપેડીક સર્જરી ઇમ્પ્લાન્ટની શરૂઆત કરી. આવો પ્લાન્ટ દેશમાં આ બિજો છે અને ગુજરાતમાં પ્રથમ જ છે.
- » સંગીતક્ષેત્રે અનેરૂ યોગદાન આપનાર પાર્શ્વ ગાયિકા હર્ષિદાબેન રાવળનું નીધન.
- » કોંગ્રેસનાં નેતા શંકરસિંહ વાઘેલાએ રાજીનામું આપતા છોટાઉદેપુરનાં ધારાસભ્ય મોહનસિંહ રાઠવા વિધાનસભામાં વિપક્ષનાં નેતા

બન્યા.

- » ગુજરાતમાં રાજ્યસભાની 3 બેઠકોની મુદત પુરી થતા ભાજપમાંથી અમિત શાહ, સ્મૃતિ ઇરાની, બળવંતસિંહ રાજપુત અને કોંગ્રેસમાંથી અહમદ પટેલે ઉમેદવારી નોંધાવી.
- » 561 પેટ્રોકેમિકલ્સ કોન્કલેવ મહાત્મા મંદીર ગાંધીનગરમાં યોજાયો. જેમાં કેન્દ્રીય પેટ્રોલિયમ મંત્રી ધર્મન્દ્ર પ્રધાન, કેન્દ્રીય ખાતરમંત્રી અનંતકુમાર વગેરે ઉપસ્થિત રહ્યા હતાં. તેનો વિષય " ઇન્ડિયા પેટ્રોકેમિકલ્સ - 2030 : અવસરો અને પડકારો " હતો.

## \* ~ ભારત ~ \*

- » પાસપોર્ટ માટે હવે જન્મતારીખનાં દાખલાની જરૂરિયાત નહિ પડે. આધાર અથવા પાનકાર્ડમાં લખેલી જન્મ તારીખ માન્ય ગણાશે.
- » પોલિયો નાબુદીનાં એમ્બેસેન્ડર તરીકે અમિતાભ બચ્ચનનો કાર્યકાળ 2 વર્ષ વધારતુ યુનિસેફ.
- » જાણિતા વૈજ્ઞાનિક અને શિક્ષણવિદ પ્રો. યશ પાલનું નીધન.
- » કામકાજનાં સ્થળોએ મહિલાઓની જાતિય સતામણી અટકાવવા માટે મહિલા અને બાળ વિકાસ મંત્રી મેનકા ગાંધીએ SHe બોક્ષ (સેકસ્યુઅલ હેરેસમેન્ટ ઇલેક્ટ્રોનિક્સ બોક્ષ)નો શુભારંભ કર્યો. સેકસ્યુઅલ હેરેસમેન્ટ એક્ટ - 2013(પ્રિવેન્શન, પ્રોહિબિશન) ની અમલવારી

માટે શરૂ કરાવેલ આ સેવા દ્વારા મહિલાઓ ઓનલાઇન ફરીયાદ કરી શકશે.

» લખનઉ મેટ્રો પોતાનું FM રેડિયો સ્ટેશન ધરાવતી દેશની પ્રથમ મેટ્રો બનશે. તેમાં મેટ્રોની માહિતી અને મનોરંજન રજૂ કરાશે.

» રામેશ્વરમનાં પેઇ કેરેમ્બુમાં DRDO દ્વારા નિર્મિત અબ્દુલ કલામ મેમોરીયલને પ્રધાનમંત્રીએ ખુલ્લુ મુકયું. કલામની ૭ ફૂટની મુર્તિ અને નોલેજ સેન્ટર રાષ્ટ્રને અર્પણ. અબ્દુલ કલામનાં સંદેશને સમગ્ર ભારતમાં પહોચાડનાર "કલામ સંદેશ વાહિની"ને લીલી ઝંડી અપાઇ. તે સમગ્ર દેશમાં ફરીને અબ્દુલ કલામનાં જન્મદિવસ ૧૫ ઓક્ટોબર એ રાષ્ટ્રપતિ ભવન પહોચશે.

» બિહારમાં રાજીનામા બાદ નિતિશ કુમાર ફરી મુખ્યમંત્રી બન્યા. ભાજપનાં શુશીલ મોદી નાયબ મુખ્યમંત્રી બન્યા. નવા મંત્રીમંડળમાં જેડીયુનાં ૧૪, ભાજપના-૧૧ અને એલજીપી ના ૧ નો સમાવેશ કરાયો છે.

» પશ્ચિમ બંગાળ સરકાર તરફથી ફિલ્મક્ષેત્રે અપાતો "મહાનાયક સન્માન-૨૦૧૭" અભિનેત્રી શંકુતલા બરૂઆને એનાયત. ઉત્તમકુમારની યાદમાં દરવર્ષે અપાય છે.

» ઉત્તરપ્રદેશ સરકાર નિર્ભયા યોજના અંતર્ગત મહિલાઓ માટે ખાસ ગુલાબી રંગની બસો શરૂ કરશે.

» મિનિમમ વેઝ કોડ બિલ(લઘુતમ પગાર) ને કેબીનેટે મંજૂરી આપી. દરેક

કર્મચારીને લઘુતમ ૧૮૦૦૦ પગાર મળશે. ૪ કરોડ કામદારોને લાભ મળશે.

» મદ્રાસ હાઇકોર્ટે તમિલનાડુની શાળાઓમાં વંદે માતરમ ગાવાનું અનિવાર્ય કર્યું.

» મુંબઇ મેટ્રોએ દેશની પ્રથમ મોબાઇલ ટીકીટ પ્રણાલીનો પ્રારંભ કર્યો. onGO એપ્પથી મોબાઇલ દ્વારા જ ટીકીટ મળી શકશે.

» ઉચ્ચ ટેકનોલોજીવાળી સાર્વજનિક પરિવહન પ્રણાલીનાં પ્રસ્તાવને નીતિ આયોગે મંજૂરી આપી. તેમાં (૧) મેટ્રોનો (૨) હાઇપરલુપ (૩) પોડ ટેક્ષી (૪) હાઇબ્રીડ બસ (૫) સ્ટેડલર બસ અને (૬) ફેટ રેલ રોડનો સમાવેશ થાય છે.

» અરૂણાચલપ્રદેશમાં RIWATCH (રીયર્સ ઇન્સ્ટીટ્યુશન ઓફ વર્લ્ડ એનસિયન્ટ ટ્રેડિશનલ, કલ્ચરલ એન્ડ હેરીટેઝ) મ્યુઝીયમનું ઉદઘાટન કેન્દ્રિય ગૃહમંત્રી કિરણ રીજ્જુએ કર્યું.

» ભારતી એરટેલ એ VoLTE સેવા શરૂ કરવાની જાહેરાત કરી. હાલમાં VoLTE સેવા માત્ર રીલાયન્સ જીઓ જ આપે છે. વોલ્ટી સેવા ૪જી ટેકનોલોજીનો ઉપયોગ કરીને કોલ કરવાની સુવિધા આપે છે.

» પૃથ્વી વિજ્ઞાન મંત્રાલયનાં સ્થાપના દિવસ પર કેન્દ્રિય મંત્રી ડો. હર્ષવર્ધને "ઇન્ડિયા કવેક" એપ્પ લોન્ચ કરી. નેશનલ સેન્ટર ફોર સિસ્મોલોજી દ્વારા વિકસીત આ એપ્પ દ્વારા ભુકંપ સંબંધિત સ્થાન, સમય અને તિવ્રતા વગેરે વિશે માહિતી પ્રસારીત કરાશે.

\* ~ વિશ્વ ~ \*

- » યુનો દ્વારા MENASA(મિડલ ઇસ્ટ નોર્થ આફ્રિકા અને સાઉથ એશિયા) રીઝીયન માટે ડેટા હબ તરીકે દુબઈની પસંદગી.
- » સ્કોટલેન્ડ એ વિશ્વની સૌપ્રથમ તરતી પવનચક્કી લોન્ચ કરી. તેના દ્વારા ૩૦ મેગાવોટ વિજળી ઉત્પન્ન કરાશે.
- » શ્રીલંકામાં ચીનની મદદથી બની રહેલ હંબનટોટા બંદરની શરતોમાં શ્રીલંકાની કેબિનેટે સુધારો કરીને ચીનનો અધિકાર માત્ર વાણિજ્યક હેતુઓ પુરતો જ સિમિત રાખ્યો. કોઇપણ પ્રકારની સૈન્ય ગતિવિધીઓ ચીન હવે નહિ કરી શકે. ભારત-શ્રીલંકાનાં વધતા સંબંધોનું પરિણામ માનવામાં આવે છે.
- » વર્લ્ડ બેંક અને IMF માંથી પશ્ચિમ આફ્રિકાનો દેશ બોલિવિયા બહાર નિકળી ગયું. રાષ્ટ્રપતિ ઇવો મોરોલેસની જાહેરાત. તેની રાજધાની સુકે છે
- » ફોર્બ્સની વિશ્વની સૌથી ધનાઢ્ય લોકોની યાદીમાં બિલ ગેટસને પછાડીને એમેઝોનનાં CEO જેફ બેઝોસ પ્રથમ ક્રમે રહ્યા. બેઝોસની નેટવર્થ ૯૦.૫ બિલિયન ડોલર છે ,જ્યારે બિલ ગેટસની સંપત્તિ ૯૦ બિલિયન ડોલર છે.
- » ૨૩ સપ્ટે. યોજનાર સંયુક્ત રાષ્ટ્રનાં ૭૨માં સત્રને પ્રધાનમંત્રીને બદલે વિદેશમંત્રી

સુષ્મા સ્વરાજ સંબોધશે.

- » ફ્રાંસની જેમ બ્રિટને પણ ૨૦૪૦ સુધીમાં પેટ્રોલ ડિઝલ વાહનો પર પ્રતિબંધ મુકવાની જાહેરાત કરી.
- » પાકિસ્તાની સુપ્રિમકોર્ટે પનામા પેપરલીક મામલે આવકથી વધુ સંપત્તિનાં કેસમાં વડાપ્રધાન નવાઝ શરીફને દોષિત ઠેરવ્યા. વડાપ્રધાન પદેથી શરીફનું રાજીનામું આજીવન ચુંટણી નહિ લડી શકે.  
પનામા પેપર લીક-: મધ્ય અમેરિકામાં આવેલ પનામા દેશની એક કાયદાની ફર્મ "મોસેક ફોનસેકા" માંથી હજારો ટેરાબાઇટનાં ડેટા લીક થયા. આ કાયદાની ફર્મ પનામાની હતી એટલે તેને પનામા પેપર લીક કે પનામા ગેટ કહેવામાં આવે છે. આ ડેટામાં એવી હજારો કંપનીઓની માહિતિ હતી કે જે પોતાના દેશમાંથી ટેક્સ ચોરી કરીને વિદેશોમાં નાણુ રોકાણ કરતી હતી. આ ફર્મની દુનિયાનાં અનેક દેશોમાં ઓફિસો આવેલી છે અને તે પોતાના ગ્રાહકોને ખોટી કંપનીઓ બનાવવામાં મદદ કરે છે. પ્રથમ વખત એક જર્મન પત્રકાર બાસ્ટીયન ઓબેરમેયરે માહિતી લીક કરી હતી(તેમને ૨૦૧૬નો પુલિત્ઝર પુરસ્કાર એનાયત થયો છે). ત્યારબાદ ઇન્ટરનેશનલ કન્સોર્ટીયમ ઓફ ઇન્વેસ્ટિગેશનને આ માહિતિ આપવામાં આવી હતી. જે ૪ એપ્રિલ ૨૦૧૬માં સાર્વજનિક કરાઇ.  
» મેક્સિકોની સરહદે દિવાલ બનાવવાની ૧૦ કરોડની યોજનાને ટ્રમ્પ સરકારે મંજૂરી આપી. મેક્સિકોમાંથી સતત થઇ રહેલ ધુષણખોરી બંધ કરવા ટ્રમ્પે ચુંટણી સમયે

વચન આપેલ.

- » ઉત્તર કોરીયાએ ૧૦ હજાર કિમીની મારક ક્ષમતા ધરાવતી ઇન્ટર કોન્ટીનેન્ટલ મિસાઇલનું સફળ પરીક્ષણ કર્યું.
- » કઝાખસ્તાનમાંથી સોયુઝ સ્પેસક્રાફ્ટ ૩ અંતરીક્ષયાત્રીઓને લઇને ઇન્ટરનેશનલ સ્પેસ સ્ટેશન પહોંચ્યું. અંતરીક્ષયાત્રીઓમાં રેન્ડી બ્રેસનિક(અમેરિકા), સર્ગેઇ રયાજાંસકીય (રશિયા) અને પાઓલો નેસપોલી(ઇટાલી)નો સમાવેશ થાય છે.

### \* ~ આર્થિક જગત ~ \*

- » જુલાઇમાં વિદેશી મુદ્રા ભંડાર ૨.૬૮ અબજ ડોલરનાં વધારા સાથે કુલ ૩૮૯.૦૬ અબજ ડોલરનાં રેકોર્ડ સ્તર પર પહોંચ્યો.
- » નાણામંત્રી અરૂણ જેટલીનાં પ્રાઇવેટ સેક્ટરી તરીકે સૌરભ શુક્લાની નિમણૂક. તેઓ ૨૦૦૫ની બેચનાં ઇન્ડિયન ઓડિટ એન્ડ એકાઉન્ટ સર્વિસનાં અધિકારી છે.
- » RBI એ ૨૦૦૦ રૂપિયાની નવી નોટ છાપવાનું બંધ કર્યું. આવતા મહિનાથી ૨૦૦ રૂપિયાની નોટ બજારમાં આવશે.
- » GST લાગુ થયા બાદ ગ્રાહકો દવાઓની સાચી કિંમત જાણી શકે તે માટે " નેશનલ ફાર્માસ્યુટિકલ પ્રાઇસીંગ ઓથોરીટી" એ " ફાર્મા સહિ દામ" એપ્પ લોન્ચ કરી.
- » AXIS બેંકનાં CEO અને MD ત્રિજીવાર

શિખા શર્મા બન્યા. તેમનો કાર્યકાળ જુન ૨૦૨૧ સુધીનો રહેશે.

- » એક્સીસ બેંકે પેમેન્ટ સર્વિસ વોલેટ ફિચર્સ ને ૩૮૫ કરોડમાં ખરીદવાની જાહેરાત કરી.
- » નાણામંત્રી અરૂણ જેટલીએ લોકસભામાં બેકિંગ રેગ્યુલેશન (સંશોધન) એક્ટ-૨૦૧૭ બીલ રજૂ કર્યું. આ બીલ બેકિંગ રેગ્યુલેશન એક્ટ-૧૯૪૯માં સુધારો કરીને NPA નાં મામલે સોલવન્સી પ્રક્રિયા શરૂ કરવાનો RBI ને અધિકાર આપે છે.

### \* ~ રમત જગત \* ~

- » ઇંગ્લેન્ડમાં યોજાયેલ પેરા એથ્લેટીક્સ ચેમ્પિયનશિપમાં ભારતીય ટીમે ૫ મેડલ જીત્યા. સુંદરસિંહ ગુર્જર- ગોલ્ડ(જૈવલિન થ્રો) , અમિત અરોરા- સિલ્વર(કલબ થ્રો) , શરદ કુમાર- સિલ્વર(ઉંચી કુદ) , કમલ જયોતિ-બ્રોન્ઝ,(ડિસ્ક થ્રો) અને વરૂણ ભાટી- બ્રોન્ઝ (ઉંચી કુદ)
- » ભારતીય ફટબોલની ઇન્ડિયન સુપરલીગ(ISL)માં પ્રથમવાર બે ભારતીય ખેલાડીને ૧ કરોડથી વધુની રકમમાં ખરીદાયા. જમશેદપુરની ટીમે અનાસ ઇડાટહોડીકને ૧.૧ કરોડ અને કલકત્તાની ટીમે ઇયુજનેસન લિંગદોહને ૧.૧ કરોડમાં ખરીદ્યા. ISLમાં પ્રથમવાર ૧૦ ટીમો ભાગ લેશે, જેમાં બેંગ્લોર અને જમશેદપુરની ટીમ પ્રથમવાર જ રમશે.

» ICC ની મહિલા વન ડે ટીમમાં ભારતીય ખેલાડી મિતાલી રાજને કેપ્ટન બનાવાય. ટીમમાં હરમનપ્રિત અને દિપ્તી શર્માનો પણ સમાવેશ કરાયો. ઉલ્લેખનીય છે કે મિતાલી રાજ પુરૂષ અને મહિલા એમ બંનેમાં સૌથી નાની ઉંમરે સદી ફટકારનાર ખેલાડી છે. માત્ર ૧૬ વર્ષ અને ૨૦૫ દિવસની ઉંમરે જ તેમણે સદી ફટકારેલ જ્યારે પાકિસ્તાનનાં આફ્રિદીએ ૧૬ વર્ષ અને ૨૧૭ દિવસે સદી ફટકારેલ.

» કેરેબિયન દેશ બહામાસમાં યોજાયેલ કોમનવેલ્થ યુથ ગેમ્સમાં ભારત ૪ ગોલ્ડ, ૧ સિલ્વર, અને ૬ બ્રોન્ઝ મેડલ સાથે ૧૧ મેડલ જીત્યું. મેડલ રેકોર્ડમાં ભારત ૭ માં ક્રમે રહ્યું.

» નેપાળનાં કાઠમંડુમાં યોજાયેલ એશિયાઈ યુવા અને જુનિયર વેઇટ લિફ્ટિંગ સ્પર્ધામાં ભારતીય ખેલાડી કોન્સમ ઓર્મિલા દેવીએ ગોલ્ડ, અજય સિંઘ બ્રોઝ, લવલીત સિંઘે બ્રોન્ઝ અને એસ.નિરૂપમાએ બ્રોઝ જીત્યા.

» પ્રથમવાર વર્લ્ડ પુરૂષ બોક્સિંગ ચેમ્પિયનશિપ ભારતમાં ૨૦૨૧માં યોજાશે. ૨૦૧૯માં ચોસી(રશિયા)માં યોજાવાની છે. મોસ્કોમાં યોજાયેલ ઇન્ટરનેશનલ બોક્સિંગ એસોસિએશનની બેઠક બાદ આ નિર્ણય જાહેર કરાયો હતો. ૨૦૧૮ની મહિલા બોક્સિંગ ચેમ્પિયનશિપ પણ ભારતમાં યોજાશે.

» અર્જુન એવોર્ડ અને ખેલ રત્ન એવોર્ડની પસંદગી સમિતિમાં વિરેન્દ્ર સેહવાગ અને

પી.ટી.ઉષાને સામેલ કરાયા. ૧૨ સભ્યોની સમિતિનાં અધ્યક્ષ નિવૃત્ત જજ સી.કે. ઠક્કર છે.

» બેડમિન્ટન સ્ટાર પી.વી. સિંઘુની આંધ્રપ્રદેશ સરકારે નાયબ કલેક્ટર તરીકે નિમણૂક કરી.

» ICC મહિલા વન ડે રેકોર્ડમાં હરમનપ્રિત ૭માં સ્થાને પહોંચી, જ્યારે બોલિંગમાં મિતાલી રાજ બિજા નંબરે છે.

**\* ~ સંરક્ષણ / વિજ્ઞાન ~ \***

» ફોર્થ જનરેશનના મિગ-૩૫ વિમાનો મેક ઇન ઇન્ડિયા અંતર્ગત ભારતમાં જ બનશે. મિગ નાં CEO ઇલ્યા ટારેશકોએ જણાવ્યું હતું કે તેમની કંપની ભારતમાં વિમાનો બનાવવા તૈયાર છે. મિગ-૩૫ ફોર્થ જનરેશન એડવાન્સ ફાઇટર જેટ છે. જેની ૧ વિમાનની કિંમત ૩ અબજ છે.

» પીપાવાવ શિપયાર્ડમાં રિલાયન્સ ડીફેન્સ એન્ડ એન્જિનિયરીંગ લિમિટેડ (RDEL) એ પ્રથમ બે નેવલ ઓફશોર પેટ્રોલ વેસેલ(NOPV) લોન્ચ કરી. ભારતીય નેવી માટે બનાવેલ આ બંને જહાજોનાં નામ સાચી અને શ્રુતિ છે. ૨૫ નોટીકલ માઇલની સ્પીડ ધરાવતા આ જહાજમા ૭૬MMની સુપર રેપીડ ગન અને બે ૩૦ MMની AK-630mm ગન ધરાવે છે.

» સેન્ટ્રલ રિઝર્વ પોલિસ ફોર્સ(CRPF) એ ૭૮મી જયંતિ ઉજવી. તેની સ્થાપના ૨૭ જુલાઈ ૧૯૩૯માં થઈ હતી. તેમાં ૩ લાખ જેટલા



જવાનો છે અને ડીરેક્ટર જનરલ રાજીવ રાય ભટનાગર છે. COBRA(કમાન્ડો બટાલિયન ઓફ રીઝોલ્યુટ એક્શન ) અને RAF(રેપીડ એક્શન ફોર્સ) બંને તેની જ એજન્સી છે.

» રશિયા નેવી અને ચીન નેવી વચ્ચે બાલ્ટિક સમુદ્રમાં યુધ્ધાભ્યાસ "જોઇન્ટ સી-૧૭" યોજાયો.

» DRDO એ ભારતની પ્રથમ માનવરહિત ટેંક બનાવી. ચેન્નઇ પ્રયોગશાળામાં બનાવાયેલ આ ટેંકને મંત્રા નામ અપાયુ છે. શક્તિશાળી કેમેરાને લીધે જાસુસી કાર્ય કરવા સક્ષમ છે અને જમીનમાં છુપાયેલ સુરંગો શોધી કાઢશે. આ ઉપરાંત પરમાણુ અને જૈવિક હુમલાઓ બાબતે માહિતી પણ આપશે.

### Person of The Week

#### પ્રો. યશ પાલ

-૨૯ નવે-૧૯૨૬માં હાલના પાકિસ્તાનના પંજાબ પ્રાંતના ઝોંગમાં જન્મ  
-વૈજ્ઞાનિક અને શિક્ષણવિદ હતા.  
-ફિઝિક્સ અને એસ્ટ્રો ફિઝિક્સ ક્ષેત્રે મહત્વનું યોગદાન  
-૧૯૭૩માં સ્પેશ એપ્લિકેશન સેન્ટર-અમદાવાદનાં પ્રથમ ડીરેક્ટર બન્યા.  
-૧૯૮૩-૮૪ યોજના આયોગનાં મુખ્ય સલાહકાર રહ્યા  
-૧૯૮૬-૯૧ યુજીસીનાં ચેરમેન હતાં.

-૨૦૦૭ થી ૨૦૧૨ JNUનાં ચાન્સેલર.  
-૨૦૦૯માં યુનેસ્કોનું કલિંગ સન્માન  
-૨૦૧૩માં પદ્મવિભૂષણ  
-૨૪ જુલાઇ ૨૦૧૭માં નોવડામાં નીધન.

### \* Days of The week \*

૨૪-જુલાઇ-ઇન્કમટેક્સ દિવસ  
૨૬-જુલાઇ-કારગીલ વિજય દિવસ(૨૬ જુલાઇ ૧૯૯૯માં પાકિસ્તાન સામેનાં યુધ્ધમાં ભારતનો વિજય થયો હતો.  
૨૭-જુલાઇ-CRPF સ્થાપના દિવસ  
૨૮-જુલાઇ-વિશ્વ હેપેટાઇટીસ દિવસ( ૨૦૧૭ની થીમ- એલિમિનેટ હેપેટાઇટીસ)  
હેપેટાઇટીસનાં વાયરસની શોધ કરનાર બારુલ બ્લુમબર્ગનાં જન્મદિવસની યાદમાં ઉજવાય છે.  
૨૯-જુલાઇ-આંતરરાષ્ટ્રીય વાઘ દિવસ

### \* ~પ્રશ્નોતરી\* ~

(૧) ગુજરાત વિધાનસભાનાં વિપક્ષના નેતા કોણ બન્યુ ?  
(૨) કો પેટ્રોકેમિકલ્સ કોન્કલેવ કયાં યોજાયો ?  
(૩) યુનિસેફનાં પોલિયો નાબુદીનાં એમ્બેસેન્ડર કોણ છે ?  
(૪) તાજેતરમાં કયાં જાણીતા વૈજ્ઞાનિકનું નીધન થયુ ?

(૫) દેશની કયા શહેરની મેટ્રો પોતાનું એફએમ રેડિયો સ્ટેશન ધરાવતી મેટ્રો બની ?  
(૬) રામેશ્વરમ નજીક કયા રાષ્ટ્રપતિની યાદમાં નોલેજ સેન્ટર બન્યું ?  
(૭) પશ્ચિમ બંગાળમાં મહાનાયક એવોર્ડથી કોને સન્માનીત કરાયા ?  
(૮) મહિલાઓ માટે કયા રાજ્યમાં ગુલાબી રંગની બસો શરૂ થશે ?  
(૯) કઈ હાઇકોર્ટે શાળાઓમાં વંદે માતરમ ગાવાનું અનિવાર્ય કર્યું ?  
(૧૦) રીલાયન્સ જીઓ બાદ કઈ કંપનીએ VoLTE સેવા શરૂ કરવાની જાહેરાત કરી ?  
(૧૧) ભુકંપની માહિતી માટે પૃથ્વી વિજ્ઞાન મંત્રાલયે કઈ એપ્પ લોન્ચ કરી ?  
(૧૨) વિશ્વની સૌપ્રથમ તરતી પવનચક્કી કયા દેશે લોન્ચ કરી ?  
(૧૩) શ્રીલંકાના કયા પોર્ટ પર સરકારે ચીનનીએ સૈન્ય ગતિવિધીઓ બાબતે મનાઈ કરી ?  
(૧૪) Iવર્લ્ડ બેંક અને IMF માંથી કયો દેશ છુટો પડી ગયો ?  
(૧૫) ફોર્બસની સૌથી ધનાઢ્ય લોકોની યાદીમાં પ્રથમ ક્રમે કોણ છે ?  
(૧૬) પાકિસ્તાનનાં વડાપ્રધાનપદેથી કોણે રાજીનામું આપ્યું ?  
(૧૭) ગ્રાહકો દવાઓની સાચી કિંમત જાણી શકે તે માટે કઈ એપ્પ લોન્ચ કરાય ?  
(૧૮) વોલેટ ફ્રીચાર્જને કઈ બેંકે ખરીદી લીધું ?  
(૧૯) ICC મહિલા વન ડે ટીમની કેપ્ટન કોણ બની ?

(૨૦) બહામાસમાં યોજાયેલ યુથ કોમનવેલ્થ ગેમ્સમાં ભારત કેટલામાં ક્રમે રહ્યું ?  
(૨૧) ભારતમાં વર્લ્ડ પુરૂષ બોક્સીંગ ચેમ્પિયનશિપ ક્યારે યોજાશે ?  
(૨૨) અર્જુન એવોર્ડ પસંદગી સમિતિનાં અધ્યક્ષ કોણ છે ?  
(૨૩) રીલાયન્સ ડીફેન્સ એન્ડ એનજીનિયરીંગ લિમિટેડ દ્વારા બનાવાયેલ કયા બે જહાજો ભારતીય નેવીને સોંપાયા ?  
(૨૪) જોઇન્ટ સી-૧૭ યુધ્ધાભ્યાસ કયા બે દેશ વચ્ચે યોજાયો ?  
(૨૫) આંતરરાષ્ટ્રીય વાઘ દિવસ ક્યારે ઉજવાય છે ?  
(૨૬) DRDO એ કઈ માનવરહિત ટેંક બનાવી છે ?

\* ~ જવાબો \* ~

(૧) મોહનસિંહ રાઠવા (૨) ગાંધીનગર (૩) અમિતાભ બચ્ચન (૪) પ્રો.યશ પાલ (૫) લખનઉ (૬) અબ્દુલ કલામ (૭) શકુંતલા બરૂઆ (૮) ઉત્તરપ્રદેશ (૯) મદ્રાસ હાઇકોર્ટે (૧૦) એરટેલ (૧૧) ઇન્ડિયા કવેક (૧૨) સ્કોટલેન્ડ (૧૩) હમ્બનટોટા (૧૪) બોલિવિયા (૧૫) જેફ બેઝોસ (૧૬) નવાઝ શરીફ (૧૭) ફાર્મા સહિ દામ (૧૮) એક્સીસ બેંક (૧૯) મિતાલી રાજ (૨૦) ૭માં (૨૧) ૨૦૨૧ (૨૨) જસ્ટીસ. સી.કે.ઠક્કર (૨૩) સોચી અને શ્રુતિ (૨૪) રશિયા-ચીન (૨૫) ૨૯ જુલાઈ (૨૬) મંત્રા